

संपादकीय

कायद्यावर आधारित शासन

अमेरिकन प्रशासनाच्या अंदाजानुसार बांगलादेशमधील 'जमात-ए-इस्लामी' हा इस्लामिक पक्ष पुढील महिन्याच्या निवडणुकीत आतापर्यंतची सर्वोत्तम कामगिरी करू शकेल आणि म्हणूनच अमेरिका त्यांच्याशी संवाद साधण्याचा प्रयत्न करत आहे. बांगलादेशमध्ये 'जमात-ए-इस्लामी' या संघटनेवर यापूर्वी अनेक वेळा बंदी घालण्यात आली होती. अलीकडेच शेख हसीना यांची राजवट आरक्षण आंदोलनाला लागलेल्या हिंसक वळणामुळे उलथवून टाकण्यात आली. तिथे युनूस मोहम्मद यांचे हंगामी सरकार सत्तेवर आहे. या सत्तेच्या काळात 'जमात-ए-इस्लामी'ला अधिक महत्त्व मिळत गेले. हसीना यांच्या सरकारकडे युनूस हेही शत्रूपक्षाचे सरकार म्हणून पाहत होते. हे सरकार उलथवून टाकण्यात 'जमात-ए-इस्लामी'ची भूमिका महत्त्वाची होती. त्यामुळे युनूस याच पक्षाच्या सल्ल्याने कारभार करतात आणि धोरणे ठरवतात. हाच पक्ष सत्तेवर यावा, असे त्यांना वाटते. 'जमात-ए-इस्लामी' पक्षाने पारंपरिकपणे शरिया कायद्यावर आधारित शासन आणि महिलांचे कामाचे तास कमी करण्याचा पुरस्कार केला आहे; जेणेकरून त्या मुलांप्रती त्यांची कर्तव्ये पार पाडू शकतील. तथापि, अलीकडेच त्यांनी आपली सार्वजनिक प्रतिमा सौम्य करण्याचा आणि महिलांचा पाठिंबा वाढवण्याचा प्रयत्न केला आहे. 'जमात-ए-इस्लामी'चे प्रवक्ते मोहम्मद रहमान म्हणाले, की पक्ष भ्रष्टाचारविरोधी, पारदर्शकता, जबाबदारी आणि सुशासन या मुद्द्यावर निवडणुका लढवत आहे. महिलांसाठी कामाचे तास कमी करण्याचा प्रस्ताव प्राथमिक टप्प्यात आहे आणि पक्षाची शरिया कायदा लागू करण्याची कोणतीही योजना नाही.

१९७१ मध्ये बांगलादेश मुक्ती युद्धादरम्यान, 'जमात-ए-इस्लामी'च्या अनेक नेत्यांनी लोकांवर गंभीर अत्याचार केल्याचा आरोप करण्यात आला होता. पक्षाने वेगळ्या बांगलादेशला विरोध केला होता, कारण तो इस्लामविरोधी असल्याचे मानले जात होते. भारतात बाबरी मशीद पाडल्यानंतर, जमात नेते आणि विद्यार्थी संघटनांवर बांगलादेशमध्ये हिंदूविरोधी दंगली भडकवल्याचा आरोपही करण्यात आला होता. बांगलादेशमधील राजकीय परिस्थिती बदलत असताना तेथील अमेरिकन राजदूतांनी पुनरुज्जीवित इस्लामिक चळवळीसोबत काम करण्याची तयारी दर्शवली. 'वॉशिंग्टन पोस्ट'च्या अहवालानुसार अमेरिकेचा अंदाज आहे, की 'जमात-ए-इस्लामी' बांगलादेशच्या निवडणुकीमध्ये ऐतिहासिक यश मिळवू शकते. 'वॉशिंग्टन पोस्ट'ने मिळवलेल्या ऑडिओ रेकॉर्डिंगनुसार १ डिसेंबर रोजी बांगलादेशी महिला पत्रकारांसोबत बंद दाराआड झालेल्या बैठकीत ढाका येथे तैनात असलेल्या एका अमेरिकन राजदूताने सांगितले, की देश इस्लामिक झाला आणि १२ फेब्रुवारीच्या निवडणुकीमध्ये 'जमात-ए-इस्लामी' पूर्वीपेक्षा चांगले प्रदर्शन करेल. 'वॉशिंग्टन पोस्ट' या वृत्तपत्रानुसार 'जमात-ए-इस्लामी' बांगलादेशवर इस्लामिक कायद्याची आपली धारणा लादण्याचा प्रयत्न करेल, या चिंतेकडे अमेरिकन राजदूताने दुर्लक्ष केले. ते म्हणाले, की जमात शरिया लादू शकते, असे मला वाटत नाही. पक्षाच्या नेत्यांनी अशी भयानक पावले उचलल्यास अमेरिका दुसऱ्याच दिवशी त्यांच्यावर शंभर टक्के कर लादे.

'द वॉशिंग्टन पोस्ट'ला दिलेल्या निवेदनामध्ये ढाका येथील अमेरिकन दूतावासाच्या प्रवक्त्या मोनिका शिया म्हणाल्या, की डिसेंबरमध्ये झालेली चर्चा ही एक नियमित बैठक होती. ही अमेरिकन दूतावासाच्या अधिकाऱ्यांची आणि स्थानिक पत्रकारांमधील 'ऑफ-द-रेकॉर्ड' चर्चा होती. त्या म्हणाल्या, की बैठकीदरम्यान अनेक राजकीय पक्षांबाबत चर्चा झाली. अमेरिका कोणत्याही एका राजकीय पक्षाला दुसऱ्यापेक्षा जास्त पसंती देत नाही आणि बांगलादेशमधील लोक निवडत असलेल्या सरकारसोबत काम करण्याची अमेरिकन सरकारची योजना आहे.

तथापि, 'वॉशिंग्टन पोस्ट'च्या अहवालात बांगलादेशमधील अमेरिकन राजदूत एका महत्त्वपूर्ण संक्रमणादरम्यान देशाच्या राजकीय भविष्याकडे कसे पाहतात, यावर प्रकाश टाकला आहे. ढाका येथील दूतावासाच्या बैठकीत, एका अमेरिकन अधिकाऱ्याने सूचित केले, की 'जमात-ए-इस्लामी'शी संपर्क साधण्याव्यतिरिक्त मिशनचे कर्मचारी 'हेफाजत-ए-इस्लाम बांगलादेश' आणि 'इस्लामी आंदोलन बांगलादेश' सह इतर रूढीवादी गटांसोबतही काम करत आहेत. ते इस्लामिक राजकीय पक्षांमध्येही सामील होऊ शकतात. राजनयिकाने जोर देऊन सांगितले, की 'जमात-ए-इस्लामी' सत्तेत आली आणि अमेरिकेला मान्य नसलेली धोरणे लागू केली,

मुंडे महाविद्यालयात माजी विद्यार्थी स्नेहमेळाव्याचे आयोजन

मंडणगड (प्रतिनिधी) दि. :येथील सावित्रीबाई फुले शिक्षण प्रसारक मंडळाचे लोकनेते गोपीनाथजी मुंडे कला, वाणिज्य व विज्ञान महाविद्यालय व कर्मवीर भि. रा. तथा दादा इंदोते वाणिज्य व विज्ञान कनिष्ठ महाविद्यालय यांच्या संयुक्त विद्यमाने माजी विद्यार्थ्यांच्या स्नेहमेळाव्याचे आयोजन करण्यात आले आहे. सदर मेळावा रविवार दिनांक ०१ मार्च २०२६ रोजी सकाळी ठीक १०.०० वाजता महाविद्यालयामध्ये संपन्न होणार आहे. मेळाव्याकरिता संस्थापदाधिकारी, प्राध्यापक वर्ग व माजी विद्यार्थी उपस्थित राहून आपल्या विचारांची देवाण-घेवाण करणार आहेत. झमहाविद्यालया

बेंगलोर स्थित 'नॅक' या संस्थेकडून चौथ्या वेळी आपले यशस्वी मूल्यांकन करून घेतले असून सध्या पाचव्या पुनर्मूल्यांकनाची तयारी करीत आहे. या सर्व प्रक्रियेमध्ये

महाविद्यालयाच्या माजी विद्यार्थ्यांचे खूपच मोलाचे योगदान लाभते. महाविद्यालयाने आजपर्यंत सामाजिक, शैक्षणिक विविध क्षेत्रांमध्ये उल्लेखनीय उपक्रम

राबविले आहेत. याबाबत महाविद्यालयाच्या माजी विद्यार्थ्यांना अवगत करणे व या सर्व विद्यार्थ्यांची सद्यस्थिती व त्यांच्या व्यक्तिगत व व्यावसायिक जीवनातील प्रगती

जाणून घेण्याचा महाविद्यालयाचा मानस आहे. विविध क्षेत्रात विखुरलेल्या माजी विद्यार्थ्यांचा परस्परंतील ऋणानुबंध वृद्धीगत व्हावा, त्यांचे महाविद्यालयाशी दृढ नाते निर्माण व्हावे व महाविद्यालय व संस्थेच्या विकासकार्यात माजी विद्यार्थ्यांचा सहभाग वाढावा या उद्देशाने या स्नेहमेळाव्याचे आयोजन करण्यात आले आहे असे महाविद्यालयाचे प्रभारी प्राचार्य डॉ. वाल्मिक परहर व उपप्राचार्य डॉ. विष्णु जायभाये यांनी सांगितले. जास्तीत जास्त विद्यार्थ्यांनी सदर मेळाव्यास उपस्थित रहावे असे महाविद्यालयाच्या वतीने आवाहन करण्यात येत आहे.



सती चिंचघरी प्राथमिक विद्यालयात हिंदू दी चादर कार्यक्रम उत्साहात संपन्न

उपसंपादक प्रदीप पवार सहाद्री शिक्षण संस्थेची प्राथमिक शाळा खेडी चिंचघरी (सती) या विद्यालयात शासन आदेशानुसार "हिंदू दी चादर" या विशेष कार्यक्रमाचे उत्साहपूर्ण आयोजन करण्यात आले. शीख धर्मातील नववे गुरु श्री गुरु तेग बहादुर साहिबजी यांच्या बलिदान आणि कार्याची माहिती विद्यार्थ्यांना देण्यासाठी हा कार्यक्रम आयोजित करण्यात आला होता. "हिंदू दी चादर" ही उपाधी त्यांना हिंदू धर्माच्या रक्षणासाठी दिलेल्या महान बलिदानामुळे प्राप्त झाली आहे. बहादुर साहिबजी यांच्या ३५० व्या शहीदी समग्र शताब्दी वर्षानिमित्त विविध उपक्रमांचे

आयोजन विद्यालयात करण्यात आले. कार्यक्रम माची सुरुवात दीपप्रज्वलन व श्री गुरु तेग बहादुर साहिबजी यांच्या प्रतिमेला पुष्पहार अर्पण करून करण्यात आली. यावेळी विद्यार्थ्यांना गुरु तेग बहादुर

यांच्या जीवनकार्यावर आधारित गीत ऐकवण्यात आले. या दिनाचे औचित्य साधून प्रभात फेरी, निबंध स्पर्धा, वक्तृत्व स्पर्धा, गायन स्पर्धा, चित्रकला स्पर्धा, वाचन स्पर्धा, समूह गायन स्पर्धा इत्यादीचे आयोजन विद्यालयात करण्यात

आले होते. शाळेच्या ज्येष्ठ शिक्षिका कांबळे मंडमनी श्री गुरु तेग बहादुर साहिबजी यांच्या शौर्य गाथेची सविस्तर माहिती आपल्या भाषणातून विद्यार्थ्यांना दिली. शाळेचे मुख्याध्यापक सकपाळ आपल्या मार्गदर्शनपर भाषणात गुरु

तेग बहादुर यांच्या त्याग, धैर्य आणि धर्मनिष्ठेचे महत्त्व सांगितले. त्यांनी विद्यार्थ्यांना सत्य, न्याय आणि मानवतेच्या मूल्यांचा आदर्श घ्यावा असे आवाहन केले. या कार्यक्रमांमुळे विद्यार्थ्यांमध्ये इतिहासाविषयी जागरूकता आणि प्रेरणा निर्माण झाली. या कार्यक्रमाच्या यशस्वीतेसाठी शाळेचे मुख्याध्यापक अरविंद सकपाळ, मनीषा कांबळी, रश्मी राजेशिके, संदेश सावंत, अपूर्वा शिंदे, वृषाली राणे, अर्चना देशमुख, ज्योती चाळके, रूपाली खरात, वर्षा सकपाळ, शितल पाटील, स्वरा भुरण, विजया मौजे यांनी मेहनत घेतली.



गो म वेदक विद्यामंदिर व कनिष्ठ महाविद्यालयास अंतर्गत + श्रेणी प्राप्त

रायगडमधून अभिनंदनाचा वर्षावझतळा प्रतिनिधी कृष्णा भोसले. झः श्री गो म वेदक विद्यामंदिर व कनिष्ठ महाविद्यालयास शाळा गुणवत्ता मूल्यांकन व आशवासन आराखडा अंतर्गत बाह्य मूल्यांकनात + श्रेणी प्राप्त करून राज्यातील गुणवत्तापूर्ण शैक्षणिक संस्थेमध्ये शाळेने आपले स्थान अधिक भक्कम केले आहे. महाराष्ट्र शासनाच्या वतीने राज्यातील सर्व शाळांचे मूल्यांकन करण्यासाठी राज्य शैक्षणिक संशोधन व प्रशिक्षण परिषद महाराष्ट्र पुणे येथे राज्य शाळा मानक प्राधिकरण कक्षाची स्थापना करण्यात आली होती. त्यानुसार सन २०२४- २०२५ मध्ये राज्यातील १,०२६७५ शाळांनी स्वयं मूल्यांकन पूर्ण केले. स्वयं मूल्यांकनात सर्वाधिक गुण मिळवणाऱ्या शाळांपैकी सन २०२५-२०२६ मध्ये १०,७७२ शाळांची बाह्य मूल्यांकनासाठी निवड करण्यात आली होती त्यापैकी १०,६४४ शाळांचे बाह्य मूल्यांकन पूर्ण झाले. या प्रक्रियेत राज्यातील ४२९ शाळा व रायगड जिल्ह्यातील १० शाळांना अ+ श्रेणी प्राप्त झाली असून त्यामध्ये गो म वेदक विद्यामंदिर व कनिष्ठ महाविद्यालय जिल्ह्यातील एक शैक्षणिक दृष्ट्या नामवंत शाळा ठरली आहे. गो म वेदक विद्यामंदिर व कनिष्ठ महाविद्यालयातील सुसज्ज ग्रंथालय, संगणक कक्ष, विद्यार्थ्यांना पिण्यासाठी आरओचे पाणी, स्मार्ट बोर्डद्वारे अध्यापन, विद्यार्थ्यांसाठी विविध उपक्रम, तज्ज्ञ शिक्षकांचे मार्गदर्शन, विविध सराव परीक्षांचे आयोजन, विविध परीक्षेसंबंधी समुपदेशन यासारखे उपक्रम यामुळे विद्यार्थ्यांचा सर्वांगीण विकास साधला जात आहे.झ्या उपक्रमांचे फलित म्हणून अनेक विद्यार्थ्यांनी दहावी व बारावी बोर्ड परीक्षेत

उल्लेखनीय यश संपादन केले आहे. केवळ शैक्षणिक क्षेत्रातच नव्हे तर कला, क्रीडा, विज्ञान प्रदर्शन, निबंध, वक्तृत्व आणि सांस्कृतिक स्पर्धांमध्येही विद्यार्थ्यांनी जिल्हा व राज्यस्तरावर उल्लेखनीय यश मिळवले आहे. व्यक्तिमत्त्व विकास, नैतिक शिक्षण आणि पर्यावरण जनजागृती यांसारख्या उपक्रमांमुळे विद्यार्थ्यांमध्ये सामाजिक जाणीव निर्माण झाली आहे.झ उच्चविद्याविभूषित शिक्षक वर्ग व गुणवत्ता पूर्ण शैक्षणिक वातावरण यामुळेच गो म वेदक विद्यामंदिर व कनिष्ठ महाविद्यालयास अ+ श्रेणी प्राप्त झाली आहे. या यशाबद्दल तळाचे गटविकास अधिकारी श्री महादेव शिंदे, गटशिक्षणाधिकारी सौ सुरेखा तांबट, तळे विभाग शिक्षण प्रसारक मंडळाचे विश्वस्त श्री अनंत जोशी, श्री नंदकुमार वेदक, श्री मारुती शिकें, अध्यक्ष श्री मंगेश देशमुख, उपाध्यक्ष तथा वरिष्ठ महाविद्यालयाचे चेअरमन श्री पुरुषोत्तम मुळे, सचिव श्री महेंद्रशेठ कजबजे, शाळा समितीचे चेअरमन श्री श्रीराम कजबजे, प्राथमिक विभागाचे चेअरमन श्री महादेव बैकर, पन्हेळी हायस्कूलचे चेअरमन श्री बी के पटेल, खजिनदार श्री चंद्रकांत रोडे, कार्यकारिणी सदस्य श्री दिपक कोटिया, डॉ श्रीनिवास वेदक, डॉ सतीश वडके, अॅड कौस्तुभ धामणकर, विशेष निमंत्रित सदस्य श्री दत्तात्रय सप्रे, श्री चंद्रकांत खातू, मुख्याध्यापक श्री दिलीप ढाकणे, पर्यवेक्षक श्री महादेव लोकरे, समितीचे सर्व सदस्य, पालक, शिक्षक, शिक्षकेत्तर कर्मचारी व विद्यार्थ्यांचे अभिनंदन केले आहे. शाळेच्या प्रगतीत संस्था पदाधिकारी, शिक्षक, शिक्षकेत्तर कर्मचारी, विद्यार्थी, पालक आणि स्थानिक ग्रामस्थांचा मोलाचा वाटा आहे.

संत निरंकारी मिशनचे चिंचघरी सती येथील नदीपात्रात स्वच्छ जल स्वच्छ मन अभियान संपन्न

उपसंपादक प्रदीप पवार. चिपळूण तालुक्यातील चिंचघरी ते चिंचघरी येथे सद्गुरु माता सुदिक्षाजी महाराज यांच्या कृपेने बाबा हरदेव सिंहजी महाराजांच्या दिव्य जीवनातून प्रेरणा घेत संत निरंकारी मिशन आणि संस्कृती

आली आणि नदीने खऱ्या अर्थाने मोकळा श्वास घेतला. हे संपूर्ण जलस्वच्छता अभियान प.आ. मधुकर पंडितजी- मुखी तुरंबव, प.आ.लक्ष्मण बोबलेजी- मुखी घोणसरे यांच्या प्रमुख मार्गदर्शनाखाली संपन्न झाले. यावेळी



मंत्रालय भारत सरकार यांच्या सहयोगाने येथील कुटगिरी नदीच्या नदीपात्रात प्रोजेक्ट अमृत अंतर्गत "स्वच्छ जल स्वच्छ मन" अभियान राबवण्यात आले. चिंचघरी सती येथील आदर्श नगर ते जेके चाळ दरम्यानच्या नदीपात्रात सकाळी ८ ते ११ या वेळेत राबविण्यात आलेल्या जलसफाई अभियानात २०० सेवादल तसेच साध संगतने सहभाग घेतला होता. यावेळी नदीपात्रातील पाच टन कचरा एकत्रित करून त्याची विल्हेवाट लावण्यात

महाराज यांचा संदेश आहे की, आपण या धरतीला येणाऱ्या पिढ्यांसाठी पहिल्यापेक्षा अधिक सुंदर आणि स्वच्छ ठेवायचे आहे. हे जल स्वच्छता अभियान पाण्याच्या स्रोतांचे संरक्षण तसेच स्वच्छतेच्या संदेशाला समाजाच्या प्रत्येक घटकापर्यंत प्रभावीपणे पोहोचविण्यात प.आ.आशिष बामणेजी-सेवादल संचालक, प.आ.मधुरा लवंदेजी-सेवादल संचालिका यांचे मोलाचे योगदान लाभले.

कळंबोलीतील पाणी टंचाई विरोधात सी शक्ती फाउंडेशनचा सिडको कार्यालयावर धडक मोर्चा



पनवेल प्रतिनिधी-

सुनील जाधव नवी मुंबई, पनवेल महानगर पालिका क्षेत्रातील कळंबोली प्रभाग ८ येथील के एल ४, सेक्टर ४ ए, ई परिसरा मधे गेली ८ दिवसा पांसुन पाणी पुरवठा पुर्ण पणे टप्प झाला असुन असंख्या नागरिकांवर अक्षरशः पाणी बाणी ओढवली आहे.लोकांना जेवणासाठी,पिण्यासाठी ,बाथरूम व दैनंदिन कामासाठी पाणी उपलब्ध न झाल्याने लोक हवालदिल झाले आहेत. सद्या बोर्डाच्या परिक्षा

सुरु असताना विद्यार्थ्यांना पाण्यासाठी पैसे मोजावे लागत आहे.ही फार मोठी गंभीर समस्या असुन स्थानिक प्रशासन डोळे मिटुन गप्प का ? वारंवार या बाबत तक्रारी करुन जाणीव पुर्वक दुर्लक्ष केले जात आहे.त्यामुळे नागरिकांमधे संतापाची लाट उसळुन हजोरांच्या संख्येने मोर्चा काढावा लागला.या पुढे सिडको प्रशासनाने पाण्याची समस्या तातडीने न सोडविल्यांस जोरदार आर्दोलन छेडण्यांत येईल असा ईशारा देण्यांत आला.

ग्रामीण पाणी पुरवठा उपविभाग तळा यांचे माध्यमातून खैराट येथे जलजिवन मिशन अंतर्गत जल अर्पण सोहळा संपन्न

तळा प्रतिनिधी कृष्णा भोसले
ग्रामीण पाणी पुरवठा उपविभाग, तळा यांच्या माध्यमातून ग्रुप ग्रामपंचायत चरई खुर्द येथील मौजे खैराट येथे जल जीवन मिशन अंतर्गत “जल अर्पण सोहळा” दिनांक २३/०२/२०२६ रोजी मोठ्या उत्साहात संपन्न झाला.इकार्यक्रमाची सुरुवात पाण्याच्या टाकी येथे विधिवत कलश पूजनाने करण्यात आली. यावेळी शाळेतील विद्यार्थी-विद्यार्थिनी, महिला मंडळ, अंगणवाडी सेविका व मदतनीस तसेच ग्रामस्थ मोठ्या संख्येने उपस्थित होते. “पाणी आडवा, पाणी जिरवा”, “जल है तो कल है”, “पाणी हेच जीवन” अशा घोषणांनी परिसर दुमदुमून गेला व जनजागृती करण्यात आली.इप्रार्थमिक

शाळेतील विद्यार्थ्यांनी लेझीमच्या तालावर नृत्य सादर करत प्रभात फेरी काढली. कार्यक्रमादरम्यान सर्व उपस्थितांनी जल संकल्प / जल शपथ घेऊन पाण्याचे संवर्धन व योग्य वापर करण्याचा निर्धार केला.इअंगणवाडी



सेविकांनी पाण्याची गुणवत्ता तपासणी प्रत्यक्ष करून दाखवली व सुरक्षित पिण्याच्या पाण्याबाबत मार्गदर्शन केले.इयानंतर मान्यवरांच्या उपस्थितीत स्वागत समारंभ व

सभा आयोजित करण्यात आली.इमा. श्री. एकनाथ कोठेकर साहेब (डेप्युटी इंजिनियर) व श्रीम. अमृता कांबळे मॅडम (ज्युनिअर इंजिनियर) यांनी पाण्याचे महत्त्व व जलसंवर्धनाची गरज याविषयी मार्गदर्शन केले.इश्री. प्रविण आंबार्ले (सरपंच) यांनी मनोगत व्यक्त करून उपस्थितांचे आभार मानले.इया कार्यक्रमासाठी श्री. अजय सावंत (उपसरपंच), लक्ष्मण भोईर (माजी उपसरपंच), सी. हर्षदा भोईर (मा. सदस्य), श्री. राजेश खैरे, ग्रामपंचायत अधिकारी श्री. तुकारामशेट नाडकर, विनीत पाडळकर साहेब, सिदेश्वर घाले , श्री. राठोड सर, श्री. कुलकर्णी सर, विजय आंबार्ले तसेच ग्रामपंचायत कर्मचारी उपस्थित होते.इकार्यक्रम उत्साहपूर्ण वातावरणात व यशस्वीरित्या संपन्न झाला.

श्री स्वामी समर्थ फाउंडेशन व हॉस्पिटल शिरगावचा सामाजिक संवेदनशीलतेचा दीप उजळवणारा प्रेरणादायी उपक्रम

समाजातील दुर्बल, वंचित आणि विशेष गरजा असणाऱ्या घटकांसाठी कार्य करणे ही केवळ जबाबदारी नसून ती एक सामाजिक बांधिलकी असते. या बांधिलकीचा जिवंत व प्रेरणादायी आदर्श श्री स्वामी समर्थ हॉस्पिटल व फाउंडेशन, शिरगाव (ता. चिपळूण) यांच्या माध्यमातून पुन्हा एकदा समाजासमोर उभा राहिला.आज सांगली मिशन सोसायटी संचालित प्रतिक्षा विशेष निवासी शाळा, विलवडे (ता. लांजा, जि. रत्नागिरी) येथे फाउंडेशनच्या सहकार्यातून एक अत्यंत अर्थपूर्ण सामाजिक उपक्रम यशस्वीरित्या राबविण्यात आला. या उपक्रमांतर्गत शाळेच्या दैनंदिन गरजांसाठी तसेच येथे निवासी असणाऱ्या दिव्यांग विद्यार्थ्यांच्या उपयोगासाठी विविध आवश्यक साहित्य व भेटवस्तू सामाजिक बांधिलकीच्या भावनेतून वाटप करण्यात आले.इही केवळ साहित्य वाटपाची



औपचारिकता नव्हती, तर दिव्यांग विद्यार्थ्यांच्या जीवनात आशेचा, आत्मविश्वासाचा आणि मारयेचा हात देणारा एक संवेदनशील प्रयत्न होता. शिक्षण, आरोग्य, सुरक्षितता आणि भावनिक आधार या चारही पायांवर उभा असलेला हा उपक्रम विद्यार्थ्यांसाठी विकाससाठी अत्यंत उपयुक्त ठरणारा आहे. भेटवस्तू स्वीकारताना विद्यार्थ्यांच्या चेहऱ्यावर उमटलेला आनंद, डोळ्यांत दिसणारी चमक आणि मनात निर्माण झालेली सकारात्मक भावना हीच या कार्यक्रमाची खरी पावती ठरली.इया कार्यक्रमास श्री स्वामी समर्थ फाउंडेशन व हॉस्पिटलचे अध्यक्ष डॉ. विशाल पेटकर, फाउंडेशनचे

सक्रिय सदस्य डॉ. अविनाश पाटील, देवरुख-देवळे परिसरातील सुप्रसिद्ध व सामाजिक कार्याची जाण असलेले डॉ. गणेश देसाई, तसेच प्रतिक्षा विशेष निवासी शाळेचे मुख्याध्यापक, शिक्षकवृंद, कर्मचारी व विद्यार्थी मोठ्या संख्येने उपस्थित होते. उपस्थित मान्यवरांनी शाळेच्या कार्याची प्रशंसा करत दिव्यांग विद्यार्थ्यांच्या शिक्षणासाठी व पुनर्वसनासाठी अशा उपक्रमांची नितांत गरज असल्याचे मत व्यक्त केले.इयावेळी बोलताना डॉ. विशाल पेटकर यांनी सांगितले की, “दिव्यांग मुले ही समाजाची जबाबदारी आहेत. त्यांना योग्य संधी, प्रेम आणि आधार मिळाला तर तेही आपल्या कर्तृत्वाने समाजात मोलाचे योगदान देऊ शकतात. श्री स्वामी समर्थ हॉस्पिटल व फाउंडेशन केवळ वैद्यकीय सेवा देण्यापुरते मर्यादित न राहता समाजातील गरजू घटकांसाठी सातत्याने कार्य करत राहील.” याच वेळी त्यांनी प्रतिक्षा विशेष निवासी शाळेला यापुढेही

सर्वतोपरी सहकार्य करण्याची ठाम ग्वाही दिली.इहा उपक्रम फाउंडेशनच्या इतिहासातील एक अत्यंत सुंदर, समाजोपयोगी आणि प्रेरणादायी अध्याय ठरला आहे. सामाजिक जाणिवेतून राबविण्यात आलेले असे उपक्रम समाजात सकारात्मक बदल घडविण्याची ताकद देवतात. विशेष गरजा असणाऱ्या विद्यार्थ्यांच्या जीवनात आशेचा किरण निर्माण करणे, त्यांच्यात आत्मसन्मान जागविणे आणि त्यांना समाजाच्या मुख्य प्रवाहात आणण्याचा प्रयत्न करणे हेच खरे समाजकार्य होय.इश्री स्वामी समर्थ हॉस्पिटल व फाउंडेशनच्या या उपक्रमामुळे समाजात माणुसकी, सहवेदना आणि सेवाभाव यांचे महत्त्व अधोरेखित झाले आहे. अशाच प्रकारे समाजहिताचे उपक्रम सातत्याने राबविले जावेत आणि अधिकाधिक संस्था व व्यक्तींनी या कार्यात सहभागी व्हावे, हीच अपेक्षा आणि सदिच्छा.

लोकमानस

१ मुलखावेगळी माणस

संगीत विश्वातला दुर्मिळ खजिना

संगीत किंवा गाणं हा सर्वांच्याच आवडीचा भाग असतो. त्यामुळे सर्वजण गाणं ऐकतात आणि गुणगुणत सुद्धा. गाणं ऐकण्याचं पूर्वीपासूनच मुख्य साधन म्हणजे रेडिओ. मात्र काळानुसार आता हे रेडिओ ग्रामोफोन कुठेतरी कालबाह्य होत चाललेले आहेत. पण हेच आपल्या पुढच्या पिढीला रेडिओ, ग्रामोफोन नेमकं काय असतं हे दाखवण्यासाठी एक अवलिया प्रयत्न करतोय. छत्रपती संभाजीनगर

चार रेकॉर्ड प्लेयर आहेत. तसेच काही पॉकेट रेडिओ देखील त्यांनी संकलित केलेलं आहे. त्यांनी हे सर्व साहित्य मुंबईच्या चोर बाजारातून तसेच संभाजीनगर येथील रविवारच्या बाजारामधून गोळा केलंय. त्याचबरोबर ते देशभरातून संग्राहक आहेत. विंटेज वस्तूंचं कलेक्शन करणारे त्यांच्याकडून ते साहित्य मागत असतात.आता या दुर्मिळ वस्तूंचे पार्ट कुठेही उपलब्ध नाहीत. त्यांना दुरुस्ती करणारे मेकॅनिक देखील आता नाहीयेत. म्हणून संजय पवार स्वतः हे सगळं शिकत आहेत. सर्व

वस्तू ते स्वतः दुरुस्त करतात. त्यांना त्यांच्या संग्रहाचं छान करायचा आहे. पुढच्या पिढीला या सर्व गोष्टी माहिती व्हाव्यात म्हणून ते सर्वांसाठी खुले करणार आहेत. हेच त्यांचं




शहरातील संजय पवार यांनी या सर्व गोष्टींचा संग्रह तयार केलेला आहे.

मूळचे लातूर जिल्ह्यातील असलेले संजय पवार हे सध्या संभाजीनगर शहरातील एका महाविद्यालयात कार्यरत आहेत. त्यांना लहानपणापासूनच या सर्व गोष्टींचं आकर्षण आणि कुतूहल होतं. त्यामुळे आता त्यांच्याकडे दीडशे वर्षांपासूनचे सर्व रेडिओ, ग्रामोफोन यांचा दुर्मिळ संग्रह आहे. पवार यांच्याकडे १० ग्रामोफोन, २ रेडिओ ग्राम आणि १२५ रेकॉर्ड प्लेअर आहेत. तर २००० तबकड्या त्यांनी संकलित केलेल्या आहेत. त्याचबरोबर सुटकेस सारखे दिसणारे आठ व्हिडिओ प्लेयर त्यांच्याकडे आहेत.पवार यांच्याकडे लॅपटॉप सारखे दिसणारे

ध्येय असल्याचं संभाजी पवार सांगतात.लहानपणापासून रेडिओ ग्रामोफोन बघायचो. पण तेव्हा घरची परिस्थिती नव्हती. त्यामुळे घेणं कधी शक्य झाले नाही. कार्यक्रमांमध्येच रेडिओग्राम फोन बघायचा योग यायचा. मात्र नोकरी लागल्यानंतर आपल्या पुढच्या पिढीला काहीतरी देण्यासाठी मी हा संग्रह करण्याचा ठरवलं. मी लवकरच याचं संग्रहालय बनवून ते सर्वांसाठी खुले करणार आहे. हे सर्व साहित्य मी गोळा केलेले आहे. आता माझ्याकडे सगळ्या दुर्मिळ साधनांचा संग्रह असल्याचे संजय पवार सांगतात. २.....असा लागला शोध शोध छपाई तंत्राचा

आज आपण कॉम्प्युटरवर जे काही लिहितो ते एका बटणांने जसेच्या तसे छापून घेऊ शकतो. त्यात विशेष काही वाटत नाही. पण शोध लागल्यानंतर ती गोष्ट समजून घेणे वेगळे आणि ते शोधणे वेगळे. छपाई करणे म्हणजेच एखादे चित्र किंवा वाक्य वारंवार एकाच प्रकारे उमटवता येणे.

छपाईच्या बाबतीत मान्यतेप्रमाणे चीन हा देश पहिला मानला जातो. इ.स. पूर्व ५०० ते १००० मध्ये येथे छपाई झाल्याचा पुरावा आहे.



परंतु भारत व चीन या देशांचे, शोधांची नोंद, त्यांचे पुढच्या पिढीला हस्तांतर याचे रेकॉर्ड अगदी वाईट आहे. वेरूळच्या कैलासाचे मुख्य जनक कोण, लेण्याचा अभियंता कोण, याची काहीच नोंद नाही. निःस्वार्थ वृत्ती कौतुकास्पद, पण पुढच्या पिढ्यांना त्याची पूर्वमाहितीही आवश्यक. तर खऱ्या अर्थाने पहिल्या, सतत छापू शकणाऱ्या व यांत्रिक पद्धतीने छापणाऱ्या प्रिंटरचा शोध जर्मनीच्या गुटेनबर्ग या शास्त्रज्ञाने लावला आणि जगात नव्या क्रांतीला सुरुवात झाली. त्यापूर्वी बहुतेक पुस्तके ही हाताने

लिहिलेली असत. फार फार तर लाकडात कोरीव काम करून तयार केलेल्या ब्लॉकच्या ठशांद्वारे छपाई केली जात असे. अर्थात हे काम खूप अवघड, खर्चिक आणि वेळखाऊ होते. अशा पद्धतीने तयार केलेली काहीच पुस्तके त्या वेळी जगात उपलब्ध होती. ती बहुतांश श्रीमंत व्यक्ती, धर्मगुरू यांच्याकडे किंवा विद्यापीठांमध्ये असत. ही पुस्तके इतकी मौल्यवान असायची की विद्यापीठामध्ये ती बाकाला साखळीने कुलपबंद केलेली असत. वाचनाऱ्यांनी ती तिथेच वाचावीत. त्यांची चोरी होऊ नये म्हणून हा सर्व खटाटोप असायचा. गुटेनबर्गने छपाईची पद्धत शोधून काढली आणि हे सर्वच बदलून गेले. सर्वसामान्यांना पुस्तके आणि त्या माध्यमातून ज्ञान मिळू लागले. धातुकामाचे विशेष कौशल्य त्याने आत्मसात केले होते. त्यातूनच त्याने अक्षरांचे साचे तयार करून त्यातून धातूची अक्षरे तयार केली. अशी अक्षरे एकत्र ठेवून त्यातून शब्द, वाक्ये तयार केली. त्यावर शाई लावली आणि विशेष तंत्राद्वारे हे कागदावरून फिरवले की छपाई सुरू होत असे. अशा प्रकारे त्याने अनेक माहिती

छापून तयार केली

३ चलती का नाम गाडी

जीप इंडियाची सर्वात आरामदायी जीप मेरिडियन

जीप इंडियाने मेरिडियन ट्रॅक एडिशनचे नुकतेच अनावरण केले, ही एक नवीन मर्यादित धावण्याची ऑफर आहे जी मेरिडियनच्या प्रीमियम अपीलला अधिक ठळक रस्त्याची उपस्थिती आणि अर्थपूर्ण आरामदायी अपग्रेड्ससह बळकट करते विशेषतः नवीन १४० मिमी फुलफॉरवर्ड स्लाइडिंग सेकंड रो, जी ही आतापर्यंतची सर्वात आरामदायी जीप मेरिडियनने बनवली आहे.

मेरिडियन ओव्हरलॅंडवर बनवलेले, ट्रॅक एडिशन ग्राहकांना ७ सीटरची अधिक अर्थपूर्ण व्याख्या देते, जीपच्या तयार केलेल्या डिझाइन आणि प्रामाणिक क्षमतेशी खरे राहते. मॉडेलमध्ये जीप कॉन्फिडन्स ७ देखील आहे, जो सात वर्षांपर्यंतची वॉरंटी, खात्रीशीर बायबॅक, देखभाल पॅकेजेस, रोडसाईड असिस्टन्स आणि प्राधान्य सेवा प्रदान करतो संपूर्ण मनःशांती सुनिश्चित करतो.

मेरिडियन ट्रॅक एडिशनमध्ये फोकस केलेल्या स्टाइलिंग ऑडिशनस आहेत जे त्याच्या उद्देशपूर्ण स्टायलिंगला बळकटी देतात:

संकलन संयोजन

सुबोध रणशेवरे

संपर्क -९८३३१४६३५६

इमेल -

subodh.ranshevre

@rediffmail.com



नागोठणे पोलीस ठाण्याची दमदार कामगिरी;अपहरित मुलगी वैज्ञानिक व तांत्रिक तपासाच्या आधारे सहा तासांच्या आत आई-वडीलांच्या ताब्यात

हसंपादक-: नारायण म्हात्रे
नागोठणे पोलीस ठाणे हद्दीतील सुकेळी येथून लहान मुलगी हरवली होती

आधारे गुन्हातील अपहरित मुलगी हिचा शोध सुकेळी परिसरात घेतला असता सदर मुलगी ट्रकने पनवेल येथे गेली

करून या मुलीला ताब्यात घेऊन तिच्या आई-वडिलांकडे सोपवण्यात आले. सदरच्या या मुलीवर आई-वडील



रागावल्यामुळे ती घरातून रागावून निघून गेली असल्याची माहिती या मुलीने दिली. सदरची कामगिरी रायगड पोलीस अधीक्षक आंचल दलाल, अप्पर पोलीस अधीक्षक अभिजीत शिवथरे, उपविभागीय पोलीस अधिकारी प्रसाद गोकुळे यांचे मार्गदर्शनाखाली नागोठणे

व या गुन्हाची नागोठणे पोलीस ठाण्यात लागलीच नोंद करून र. क्र. ४२/२०२६ कलम १३७ (२) अन्वये दाखल गुन्हातील अपहरित बालिका हि २१/०२/२०२६ पासून बेपत्ता झाल्याची नोंद नागोठणे पोलीस ठाण्यात करण्यात आली होती याकामी नागोठणे पोलीस ठाण्याचे प्रभारी अधिकारी स.पो.नि. सचिन कुलकर्णी यांनी तात्काळ दोन पथके रवाना करून सीसीटीव्ही फुटेज याचे

असल्याचे समजल्याने पनवेल येथून शिवडी मुंबई परिसरातील सीसीटीव्ही फुटेज तपासणी केेली. शिवडी परिसरातील सीसीटीव्ही फुटेज तपासणी करून शोध घेतला असता ती शिवडी परिसरामध्ये झोपडपट्टी भागामध्ये मिळून आलेली आहे. सदर अपहरित मुलगी हीस शिवडी पोलीस ठाण्यात नेऊन जवळच्या वैद्यकीय सरकारी रुग्णालयामध्ये तिची वैद्यकीय तपासणी

अधिकारी स.पो.नि सचिन कुलकर्णी यांनी या गंभीर बाबीकडे लक्ष देत पोलीस उपनिरीक्षक पावरा, पोलीस निरीक्षक हवालदार नागावकर, महिला सहायक फौजदार संचिता सानप यांना आदेश देत या मुलीला शोधून काढण्यात यशस्वी कामगिरी केलेली असून रायगड पोलीस दलातील नागोठणे पोलीस ठाण्यांनी केलेल्या योग्य तपासाचे सर्व स्तरांतून कौतुक होत आहे.

सार्वजनिक रक्तदाते राजाभाऊ कोठारी यांना राज्यस्तरीय जीवन गौरव रक्तदाता पुरस्काराने सन्मानित!

कर्जत:जयेश जाधव
कर्जत मधील सार्वजनिक रक्तदाते कर्जत नगर परिषदेचे नवनिर्वाचित नगरसेवक राजाभाऊ कोठारी सर यांना नुकताच जप जीवाला बहुउद्देशीय संस्था

पुरस्कार सन २०२६ स्मृतीचिन्ह व प्रशस्तिपत्र देऊन गौरविण्यात आले.झड्डया पुरस्कार सोहळ्या प्रसंगी, जप जीवाला बहुउद्देशीय संस्थेचे अध्यक्ष एन. ए. कदम, उपाध्यक्ष सौ करूया

राजाभाऊ कोठारी सरांचे विशेष कौतुक तथा अभिनंदन केले.आज पर्यंत एकूण ५३४ रक्तदान शिबिरे आयोजित करून, एकूण ६४१७१ रक्त पिशव्या संकलित केल्या आहेत व स्वतः ११३ वेळा

राज्यस्तरीय जीवन गौरव पुरस्कार - २०२६ देऊन गौरविण्यात आले. हा पुरस्कार त्यांना रविवार दिनांक २२ फेब्रुवारी २०२६ रोजी स्वामी समर्थ प्रतिष्ठान, मांडा, टिटवाळा (पूर्व) येथे देण्यात आला.झड्डयायगड भूषण,



रक्तदान केले आहे. आजपर्यंत त्यांना महाराष्ट्र राज्य शासना तर्फे, विविध संस्थे तर्फे अनेक पुरस्कार देऊन गौरविण्यात आले आहे.झड्डया ६ मार्च २०२६ रोजी रायगड जिल्ह्याचा महत्वाचा “ रायगड भूषण पुरस्कार “ रायगडच्या पालकमंत्री आदरणीय

महारक्तवीर, सार्वजनिक रक्तदाता, रक्तदान शिबिर संयोजक राजेश मधुकांता शांतिलाल कोठारी यांना शिक्षण, आरोग्य, धार्मिक, सांस्कृतिक, अध्यात्मिक, व रक्तदान क्षेत्रात अत्यंत महत्त्वपूर्ण, दिर्घकालीन आणि अतुलनीय सेवेबद्दल “राज्य स्तरीय जीवन गौरव

सचिन गगे- बांगर, तुकाराम (नाना) सुरेखा दत्तात्रय मोंडकर, निवड समिती अध्यक्ष राष्ट्रीय समाजभूषण, समाजसेवक ठाणे किसन गिरजाबाई परशुराम बोंद्रे, डॉ. प्रशांत सदावर्ते, प्रकाश शाह तसेच अनेक मान्यवर उपस्थित होते. सर्व उपस्थित मान्यवरांनी

आदरणीय तटकरे यांच्या शुभ हस्ते देऊन गौरविण्यात आले आहे.तसेच १९ ऑगस्ट २०२५ रोजी आंतरराष्ट्रीय वैश्य महासंमेलन दिल्ली येथे “महारक्तवीर “ या पुरस्काराने लदाख चे उपराज्यपाल महामहिम कविंद्र गुप्ताजी यांचे शुभहस्ते गौरविण्यात आले.

धान उत्पादक शेतकऱ्यांच्या बोनसबाबत शासन सकारात्मक; मुख्यमंत्र्यांच्या उपस्थितीत बैठक घेऊन लवकरच निर्णय - राज्यमंत्री योगेश कदम

मुंबई, दि. २४ फेब्रुवारी, २०२६ : विधानसभेत लक्षवेधीवर उत्तर देताना मा. मंत्री श्री योगेश कदम यांनी स्पष्ट केले की, धान उत्पादक शेतकऱ्यांना देण्यात येणाऱ्या प्रोत्साहनपर (बोनस) रकमेबाबत शासन सकारात्मक आहे. मात्र, रक्कम योग्य व पात्र शेतकऱ्यांच्या खात्यातच पारदर्शकपणे पोहोचावी, यासाठी नोंदणी प्रक्रियेचा आढावा घेणे आवश्यक आहे.झड्डयागील तीन पणन हंगामातील आकडेवारीनुसार झड्डया २०२२-२३ : ₹८२३ कोटी खर्च; खरेदी १.५० कोटी किंलपेक्षा अधिकझड्डया २०२३-२४ : ₹१३७८ कोटी खर्च; खरेदी १.०७ कोटी किंलझड्डया २०२४-२५ : ₹१६२८ कोटी खर्च; खरेदी ९९.६८ लाख किंलझड्डया वाढत असताना खरेदीचे प्रमाण घटल्याचे दिसून येते. त्यामुळे बोनस देण्यास शासन विरोधात नसून,

त्यामध्ये पारदर्शकता आणि अचूकता वाढवणे गरजेचे असल्याचे मंत्री महोदयांनी सांगितले.झड्डयापूर्वी केवळ सातबारा आधारे नोंदणी होत असल्याने काही ठिकाणी गैरप्रकार आढळून आले. आता शासनाने आधारकार्ड सक्ती, बँक खाते लिंकिंग आणि थेट लाभ हस्तांतरण ()



प्रणाली लागू केली आहे. पुढील टप्प्यात कृत्रिम बुद्धिमत्ता () आणि अधिक सक्षम डिजिटल पडताळणी यंत्रणा लागू करण्याचाही विचार सुरू आहे.झड्डयाबोनसबाबतचा अंतिम निर्णय कॅबिनेटसमोर मांडला जाणार असून मा. मुख्यमंत्री यांच्या उपस्थितीत तातडीची बैठक घेण्यात येणार आहे. “आमचे सरकार शेतकरीहिताच्या निर्णयांबाबत कटिबद्ध आहे. बोनस देण्याबाबत सकारात्मक निर्णय घेतला जाईल,” असा विश्वास मा. मंत्री श्री योगेश कदम यांनी व्यक्त केला.झड्डयागील हंगामातील उर्वरित रक्कम पुढील तीन महिन्यांत वितरित करण्याच्या सूचना देण्यात आल्या आहेत.झड्डयाशासनाचे उद्दिष्ट स्पष्ट आहे धान उत्पादक शेतकऱ्यांना योग्य वेळी, योग्य लाभ मिळाला पाहिजे आणि कोणताही गैरप्रकार थांबवला पाहिजे.

चिपळूणमध्ये लाच घेताना PSI च्या सहकाऱ्याला अटक

चिपळूण :- चिपळूण तालुक्यातील सावर्डे येथील पोलीस उपनिरीक्षकाच्या सांगण्यावरून लाच स्वीकारत असताना त्यांच्या सहकाऱ्याला लाचलुचपत प्रतिबंधक विभागाने रंगेहाथ पकडल्याने पोलीस प्रशासनात एकच खळबळ उडाली आहे.सावर्डे

तपासणी अहवाल व डीओआर फॉर्म देण्याकरिता पोलीस उपनिरीक्षक मनिष कांबळे यांनी तक्रारदाराकडे सुरुवातीला २५ हजार रुपयांच्या लाचेची मागणी केली होती. याबाबत तक्रारदाराने दि. २३ फेब्रुवारी २०२६ रोजी लाचलुचपत प्रतिबंधक विभागकडे लेखी



पोलीस स्टेशन येथे मयताच्या वारसदारांना विमा रक्कम मिळविण्यासाठी क्लेम ट्रिव्युनल कोर्टात दावा दाखल करावयाचा होता. त्यासाठी अपघातातील वाहनाचा आरटीओ

अविनाश पाटील यांच्या पर्यवेक्षणाखाली लाचलुचपत प्रतिबंधक विभाग, रत्नागिरीचे पोलीस निरीक्षक मच्छिंद्र जाधव, सुहास रोकडे व त्यांच्या पथकाने केली.

गुरु तेग बहादूर साहिबजींच्या ३५० व्या शहीदी दिनानिमित्त माणगावच्या श्रद्धा इंग्लिश मीडियम स्कूलमध्ये भव्य अभिवादन

प्रतिनिधी - भूषण शिसोदे
हिंद दी चादर श्री गुरु तेग बहादूर साहिबजी यांच्या ३५० व्या शहीदी दिनानिमित्त आज संपूर्ण महाराष्ट्रातील शाळांमध्ये अभिवादन कार्यक्रम आयोजित करण्यात आले होते. याच मोहिमेचा भाग म्हणून माणगाव येथील श्रद्धा इंग्लिश मीडियम स्कूलमध्ये हा ऐतिहासिक दिवस अत्यंत उत्साहात आणि भक्तीभावाने साजरा करण्यात आला.झमान्यवरांची प्रमुख उपस्थितीझड्डया कार्यक्रमाला प्रमुख पाहुणे म्हणून

माणगावचे नगरप्रमुख श्री. शंकर शिंदे सर उपस्थित होते. तसेच, भारतीय सैन्यातील निवृत्त अधिकारी आणि चॅरिझन फाउंडेशनचे अध्यक्ष, तसेच शिख सेवा वेलफेअर असोसिएशन (रायगड) चे सचिव कॅप्टन निर्मल सिंग रंधावा यांची विशेष उपस्थिती लाभली. शाळेच्या संस्थापिका श्रीमती बिजाक्षी रॉय हेगडे यांनी सर्व पाहुण्यांचे स्वागत केले.झमानवता आणि बलिदानाचा संदेशझड्डयाकार्यक्रमादरम्यान गुरु तेग बहादूर साहिबजी यांनी मानवता, न्याय आणि

धर्मरक्षणासाठी दिलेल्या महान बलिदानाचा इतिहास मांडण्यात आला.झकॅप्टन निर्मल सिंग रंधावा यांनी विद्यार्थ्यांना मार्गदर्शन करताना सांगितले की, गुरुजींचे बलिदान हे जगाच्या इतिहासातील अद्वितीय उदाहरण आहे. त्यांनी स्वतःच्या प्राणांची आहुती देऊन इतरांच्या



धार्मिक स्वातंत्र्याचे रक्षण केले.झनगरप्रमुख शंकर शिंदे यांनी शाळेच्या उपक्रमाचे कौतुक केले. ते म्हणाले की, अशा महापुरुषांच्या बलिदानाची माहिती नवीन पिढीला होणे ही काळाची गरज आहे.झविद्यार्थी आणि शिक्षकांचा सहभागझशाळेतील विद्यार्थी आणि शिक्षकांनी गुरुजींच्या शिकवणीवर

आधारित भाषणे आणि कविता सादर केल्या. “सरबत दा भला” (सर्वांचे कल्याण) हा संदेश देऊन या कार्यक्रमाची सांगता झाली. श्रद्धा इंग्लिश मीडियम स्कूलच्या वतीने राबवण्यात आलेल्या या उपक्रमामुळे विद्यार्थ्यांमध्ये सामाजिक सलोखा आणि बलिदानाची भावना वृद्धिंगत झाली.झकार्यक्रमाच्या शेवटी शाळेच्या संस्थापिका श्रीमती बिजाक्षी रॉय हेगडे यांनी सर्व उपस्थितांचे आभार मानले.